

Pakistan Islamicus

An International Journal of Islamic and Social Sciences
(Bi-Annual)

Trilingual: Urdu, Arabic, and English
pISSN: 2789-9365 eISSN: 2790-4911


<https://pakistanislamicus.com/index.php/home>

Published by:

Muslim Intellectuals Research Center
Multan-Pakistan

website: www.mircpk.net

Copyright Muslim Intellectuals Research Center
All Rights Reserved © 2021. This work is licensed under a
Creative Commons Attribution 4.0 International License



TOPIC

تعمیر شخصیت میں سماجی رویوں کی اہمیت اور تقاضے: قرآن و سنت کی روشنی میں ایک تجزیاتی مطالعہ

**IMPORTANCE AND REQUIREMENTS OF SOCIAL BEHAVIOUR IN CHARACTER BUILDING:
AN ANALYTICAL STUDY IN THE LIGHT OF THE QUR'AN AND SUNNAH**

AUTHORS

Dr Abbas Ali Raza

Assistant Professor

Department of Islamic Studies, Faculty of Social Sciences, Lahore Garrison University, Lahore, Punjab, Pakistan.

abbasaliraza@lgu.edu.pk

Salman Arif

PhD Scholar,

Institute of Islamic Studies, University of The Punjab, Lahore, Punjab, Pakistan.

Hafiz Muhammad Masood Ahmad

PhD Scholar,

Department of Islamic Studies, University of Education, Lahore, Punjab, Pakistan.

How to Cite

Ali Raza, Dr Abbas, Salman Arif, and Hafiz Muhammad Masood Ahmad. 2023.

تعمیر شخصیت میں سماجی رویوں کی اہمیت اور تقاضے: قرآن و سنت کی روشنی میں تجزیاتی مطالعہ

"IMPORTANCE AND REQUIREMENTS OF SOCIAL BEHAVIOUR IN THE CHARACTER BUILDING:
AN ANALYTICAL STUDY IN THE LIGHT OF THE QUR'AN AND SUNNAH".

PAKISTAN ISLAMICUS (An International Journal of Islamic & Social Sciences)

3 (2): 95-114.

<https://pakistanislamicus.com/index.php/home/article/view/86>

تعمیر شخصیت میں سماجی رویوں کی اہمیت اور تقاضے: قرآن و سنت کی روشنی میں تجزیاتی مطالعہ

IMPORTANCE AND REQUIREMENTS OF SOCIAL BEHAVIOUR IN CHARACTER BUILDING: AN ANALYTICAL STUDY IN THE LIGHT OF THE QUR'AN AND SUNNAH

Dr Abbas Ali Raza

Assistant Professor

Department of Islamic Studies, Faculty of Social Sciences, Lahore Garrison University, Lahore, Punjab, Pakistan.
abbasaliraza@lgu.edu.pk

Salman Arif

PhD Scholar,

Institute of Islamic Studies, University of The Punjab, Lahore, Punjab, Pakistan.

Hafiz Muhammad Masood Ahmad

PhD Scholar,

Department of Islamic Studies, University of Education, Lahore, Punjab, Pakistan.

Abstract

The development of an individual's character is a multifaceted process influenced by various factors, among which social attitudes play a pivotal role. This analytical study delves into the significance of social attitudes in character building, drawing insights from the teachings of the Qur'an and Sunnah, the two primary sources of guidance in Islam. Understanding the impact of societal behaviour on shaping an individual's conduct, attitude, and moral compass is crucial. Through an examination of Islamic scriptures and principles, this study aims to highlight how social attitudes, as outlined in the Qur'an and Sunnah, contribute to the moulding and refinement of an individual's character. The teachings and examples provided in these religious texts offer valuable guidance on fostering positive social attitudes that lead to cultivating virtuous character traits, emphasising empathy, compassion, justice, and integrity. This exploration underscores the intrinsic relationship between social attitudes and character development, offering a deeper understanding of these attitudes' role in shaping individuals within the framework of Islamic teachings.

Keywords: Character Building, Qur'an and Sunnah, Social Attitudes, Islamic Teachings, Importance, Requirement.

سماج انسان کی فطرتی ضرورت ہے کیونکہ انسان کی فطرت میں مل جل کر رہنا ہے۔ انسان کے اسی فطری تقاضے کی وجہ سے سماج اور معاشرہ تشکیل پایا۔ سماج کی تشکیل کا یہ سلسلہ ابن آدم کی پیدائش سے ہی شروع ہو گیا تھا۔ اور مشیتِ ایزدی بھی یہی تھی کہ انسان مل جل کر رہے۔ تاکہ زمین کی آباد کاری ہو۔ قرآن و سنت میں متعدد مقامات پر ایسا قرینہ پایا جاتا ہے جس سے اس مشیتِ ایزدی کا اظہار ہوتا ہے لیکن اس کے ساتھ ساتھ یہ بات پیش نظر رہنی چاہیے کہ مطلقاً انسانی سماج یا معاشرہ قرآن و سنت کا مطلوب نہیں بلکہ ایک ایسا سماج جس کے خدوخال قرآن و سنت کے بیان کردہ اصول و ضوابط کے مطابق ہوں جیسا کہ ارشادِ ربانی ہے:

"لَيْسَ الْبِرَّ أَنْ تُولُوا وَجُوهَكُمْ قِبَلَ الْمَشْرِقِ وَالْمَغْرِبِ وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ وَ الْمَلَائِكَةِ وَالْكِتَابِ وَ النَّبِيِّينَ ۚ وَ آتَى الْمَالَ عَلَى حُبِّهِ ذَوِي الْقُرْبَىٰ وَ الْيَتَامَىٰ وَ الْمَسْكِينِ وَ ابْنَ السَّبِيلِ ۚ وَ السَّالِئِينَ ۚ وَ فِي الرِّقَابِ ۚ وَ أَقَامَ الصَّلَاةَ وَ آتَى الزَّكَاةَ ۚ وَ الْمُؤْفُونَ بِعَهْدِهِمْ إِذَا عَاهَدُوا ۚ وَ الصَّابِرِينَ فِي الْبَأْسَاءِ وَ الضَّرَّاءِ وَ حِينِ الْبَأْسِ ۚ أُولَٰئِكَ الَّذِينَ صَدَقُوا ۚ وَ أُولَٰئِكَ هُمُ الْمُتَّقُونَ ۝ ۱۷۷" ۱

کچھ اصل نیکی یہ نہیں کہ منہ مشرق یا مغرب کی طرف کرواں اصلی نیکی یہ کہ ایمان لائے اللہ اور قیامت اور فرشتوں اور کتاب اور پیغمبروں پر اور اللہ کی محبت میں اپنا عزیز مال دے رشتہ داروں اور یتیموں اور مسکینوں اور راہ گیر اور سائلوں کو اور گردنیں چھڑوانے میں اور نماز قائم رکھے اور زکوٰۃ دے اور اپنا قول پورا کرنے والے جب عہد کریں اور صبر والے مصیبت اور سختی میں اور جہاد کے وقت یہی ہیں جنہوں نے اپنی بات سچی کی اور یہی پرہیزگار ہیں۔

مذکورہ بالا آیتِ مبارکہ ہمیں ایک ایسے انسانی سماج کے خدوخال کا پتہ دیتی ہے جو خدا تعالیٰ کا مطلوب و مقصود ہے۔ یعنی ایک ایسا سماج جس میں بسنے والے افراد ایک دوسرے کا دست و بازو بنیں۔ مشکل اور پریشانی کے وقت کام آئیں۔ غریبوں اور ناداروں کا تحفظ ہو۔ عدل و انصاف کا بول بالا ہو۔ ایک ایسا سماج جو قرآن و سنت کے بنائے ہوئے اصولوں پر عمل پیرا ہو اسی سماج میں افراد کی شخصیت کی تعمیر ممکن ہو پائے گی۔ ورنہ قرآن و سنت کے اصولوں سے منحرف سماج اپنے افراد کی شخصیت اور کردار کی تعمیر کی بجائے الٹا اُسے خراب کرتے ہیں۔ کیونکہ ہر فرد کی شخصیت پر اس کے سماج کا گہرا

اثر ہوتا ہے۔ فرد اپنے سماج سے ہی طرز معاشرت و معیشت سیکھتا ہے۔ اسی طرح اخلاق و اطوار بھی سماج ہی کی دین ہوتے ہیں۔ یہ کہنا بجا ہو گا کہ سماج فرد کی تربیت و تعمیر شخصیت میں کلیدی اہمیت کا حامل ہوتا ہے۔

سماج کا لغوی و اصطلاحی معنی

سماج سنسکرت زبان کے دو الفاظ ”سم“ اور ”آج“ سے مل کر بنا ہے۔ ”سم“ کے معنی ہیں ”اکھٹا یا ایک ساتھ“ اور ”آج“ کے معنی ہے ”ایک ساتھ رہنا“۔ یعنی ایک ساتھ مل جل کر رہنا۔ اصطلاح میں سماج سے مراد افراد کا ایسا گروہ ہے جو اپنے مشترکہ مفادات کی وجہ سے مل جل کر رہتے ہیں۔ اردو میں سماج کے لیے لفظ معاشرہ استعمال کیا جاتا ہے۔ انگریزی میں لفظ Society بولا جاتا ہے۔ کیمربرج ڈکشنری Society کی تعریف کرتی ہے:

"A large group of people who live together in an organized way. Making decisions about how to do things and sharing the work that needs to be done. All the people in a country, or in several similar countries, can be referred to as a society."²

لوگوں کا ایک بڑا گروپ کو ایک منظم طریقے سے ساتھ رہتے ہیں۔ چیزوں کو کرنے کے طریقے کے بارے میں فیصلے کرتے ہیں اور اس کام کو شیئر کرتے ہیں جس کی ضرورت ہے۔ کسی ملک یا کئی ایک جیسے ممالک کے تمام لوگوں کو سماج کہا جاسکتا ہے۔

جیسا کہ ہم دیکھتے ہیں کہ یورپ کے ملکوں کے معاشرے کو مغربی معاشرہ کے نام سے جانا جاتا ہے۔ سماج کسی ایک قوم پر بھی مشتمل ہو سکتا ہے اور بسا اوقات کئی اقوام پر بھی مشتمل ہو سکتا ہے۔

سماجی رویے

سماجی رویہ سے مراد کسی بھی سماج کا وہ مخصوص طرز معاشرت ہے جس کے ذریعہ سے لوگ ایک دوسرے کے ساتھ تعامل کرتے ہیں۔ اور ایک دوسرے پر اثر انداز ہوتے ہیں۔ سماجی رویہ کی تعریف ان الفاظ میں کی گئی ہے:

"Social behaviour is defined as interactions among individuals, normally within the same species, that are usually beneficial to one or

² Cambridge Dictionary, (Cambridge: Cambridge University Press, 2007), 123.

more of the individuals. it is believed that social behaviour evolved because it was beneficial to those who engaged in it, which means that these individuals were more likely to survive and reproduce."³

سماجی رویے کو افراد کے درمیان تعامل کے طور پر بیان کیا جاتا ہے۔ عام طور پر ایک ہی نوع کے اندر یہ تعامل وقوع پذیر ہوتا ہے۔ سماجی رویے کا ارتقاء ان لوگوں کی مرہونِ منت ہے جو اپنے فائدے کے لیے اس میں مصروف تھے۔

سماجی رویے کی اہمیت و ضرورت

چونکہ سماجی رویے انسانوں کی اندرونی خصوصیات، اخلاق و عادات اور رسوم و رواج پر مشتمل ہوتے ہیں اس لیے کسی بھی معاشرے میں سماجی رویوں کی اہمیت بہت زیادہ ہوتی ہے۔ کیونکہ سماجی رویوں کا بگاڑ معاشرے کو تباہی کے دہانے تک پہنچا دے گا۔ اور اگر سماجی رویے مبنی بر انصاف اور دیگر اعلیٰ اخلاقی قدروں سے متصف ہوں گے تو معاشرہ مستحکم اور مضبوط ہو گا۔ اس لیے سماجی رویے کسی بھی معاشرے میں ترقی و خوشحالی کی ضمانت ہوتے ہیں۔ اس کے ساتھ ساتھ نسل انسانی کی بقا اور فلاح کے لیے سماجی رویوں کا درست ہونا از حد ضروری ہے۔ یعنی نسل انسانی کی بقا کا راز پر امن سماج اور اعلیٰ سماجی رویوں میں پوشیدہ ہے۔ جرمن شاعر و ولف گینگ نے رویے کے بارے میں کیا خوبصورت بات کہی ہے کہ:

"Behaviour is the mirror in which everyone shows their image. How human behave reflects their values, principles and beliefs."⁴

جان وولف کہتا ہے کہ رویہ وہ آئینہ ہے جس میں ہر کوئی اپنی تصویر دکھاتا ہے۔ انسانوس کا برتاؤ، اُن کی اقدار، اُصولوں اور عقائد کی عکاسی کرتا ہے۔ لہذا یہ کہنا بجا ہو گا کہ سماج کی تشکیل کے مقاصد کا حصول سماجی رویوں ہی کے مرہونِ منت ہے۔

سماج کی اساسیات

انسانی اجتماع یا سماج ایک ضروری چیز ہے اور فطری تقاضا ہے۔ علم عمرانیات کے ماہرین انسان کی اسی ضرورت کا اظہار عمومی طور پر اس اصطلاح کے ذریعہ سے کرتے ہیں کہ انسان ”مدنی الطبع“ ہے۔ انسان میں جو طبعی طور پر مدنیت پائی جاتی ہے اُس کی چند وجوہات درج ذیل ہیں:

³ Davis, Mak, A Social Behavior Biology, Encyclopedia.com, 2018.

⁴ Johann Wolf Gang Von, Goethe Quotes, retrieved from: www.brainyquote.com

غذا کا حصول

اللہ پاک نے انسان کی تخلیق فرمائی اور اُسے ایسی صورت عطا کی کہ اُس کی بقا اور زندگی کے لیے غذا ضروری قرار پائی اور اخلاقی طور پر انسان کو حصولِ غذا اس کے طریقے بھی سمجھا دیے۔ انسان کو ایسی طاقت و قدرت بخشی کہ وہ اپنے لیے رزق مہیا کر سکے لیکن انسان جتنے بھی جتن کر لے اور جتنی بھی کوشش کرے وہ تنہا اپنے لیے غذائی ضرورت کو پورا نہیں کر سکتا۔ اور نہ ہی لوگوں سے الگ تھلگ رہ کر اپنی زندگی اور بقا کو برقرار رکھ سکتا ہے۔ مثال کے طور پر ایک دن کی غذا ہی کو لے لیجیے کہ اگر انسان روٹی کھانا چاہے تو گندم کے اگانے سے لے کر پھر پسوائی اور پکوائی تک کے تمام مراحل کو لے لیجیے جو بے شمار لوگوں اور بہت سارے اوزاروں اور صنعتوں کا مرہونِ منت ہے۔ ان تمام مراحل میں سے کچھ تو انسان کرے گا مگر تمام مراحل اور صنعتوں کو کر گزرنا ایک انسان کے لیے ممکن نہیں۔ اسی کے متعلق علامہ ابن خلدون فرماتے ہیں:

”اگر انسان گیہوں کی چپاتی کھانا چاہے تو اُسے بہت سے کام انجام دیے بغیر نہیں کھا سکتا۔ پہلے اسے پسوناپڑے گا پھر آٹا گوندھنا پڑے گا پھر روٹی پکوائی جائے گی تب کہیں جا کر روٹی میسر آئے گی۔ پھر ان تینوں کاموں میں سے ہر کام مددگار و اوزار چاہتا ہے اور متعدد کاریگر بھی جیسے لوہار، بڑھئی اور کمہار وغیرہ۔“⁵

دفاع و حفاظت

سماج کی ایک اور اساس دفاع اور بچاؤ بھی ہے۔ حیوانات تو اپنی زندگی انفرادی طور پر بھی گزار سکتے ہیں کیونکہ اُن کو خطرات سے بچاؤ کے لیے اللہ تعالیٰ نے ایسی کھال، سینک اور ناخن اور پنچے بخشے ہیں جن سے وہ بخوبی اپنے دفاع کا کام لے سکتے ہیں۔ لیکن انسان ان چیزوں سے محروم ہے۔ لہذا اُسے اپنے دفاع کے لیے دیگر افراد کی ضرورت ہے۔ کیونکہ وہ تنہا خوفناک درندوں سے محفوظ نہیں رہ سکتا۔ اس دفاعی ضرورت نے انسان کو مجبور کیا کہ وہ مل جل کر رہے۔ اس لحاظ سے اجتماعیت ضروری ٹھہری ورنہ اس کی تخلیق کا منشا پورا نہیں ہو پاتا۔ علامہ ابن خلدون لکھتے ہیں:

”ہر حیوان کو ایسا عضو عطا کیا گیا ہے کہ جس سے وہ دوسرے حیوانات سے پہنچنے والے حلوں سے اپنے آپ کو بچا سکے اور ان تمام کے عوض انسان کو قوتِ فکر بخشی گئی اور ہاتھ بھی دیے گئے ہیں اور صنعتیں انسان کے لیے وہ اوزار فراہم کرتی ہیں جو تمام حیوانات کے دفاعی اعضا کے قائم مقام ہیں۔“⁶

⁵ ابن خلدون، علامہ، مقدمہ ابن خلدون، (مترجم: مولانا راغب رحمائی)، (کراچی: نفیس اکیڈمی، ۲۰۰۱ء)، ۱۵۳۔

ābn kh̄ldwn, 'lām̄h, m̄qdm̄h ābn h̄ldwn, (mtr̄gm: mw̄lānā rāgb r̄hmānī), (kr̄ai: nfys ākyimī 2001, 153)

Ibid

⁶ ایضا

انسانی زندگی کا تحفظ مل کر رہنے میں ہی ہے۔ اللہ تعالیٰ نے بھی انسان کو دوسرے کا مددگار اور ساتھی بنایا ہے۔ قرآن مجید میں بے شمار آیات اسی ضمن میں موجود ہیں۔ رشتے ناطے اور بھائیوں کے ذریعے سے اللہ نے انسان کو طاقت بخشی ہے۔ جیسا کہ ارشادِ ربانی ہے:

"قَالَ مَسْشَدُ عَصْدِكَ بِأَخِيكَ وَنَجْعَلُ لَكُمْ سُلْطٰنًا فَلَا يَصِلُونَ إِلَيْكُمْ ۚ بِأَيِّنَآ أَنْتُمْ وَمَنِ

اتَّبَعَكُمْ ۚ الْغٰلِيُونَ ۝۳۵"۔⁷

فرمایا، قریب ہے کہ ہم تیرے بازو کو تیرے بھائی سے قوت دیں گے اور تم دونوں کو غلبہ دیں گے تو وہ تم دونوں کا کچھ نقصان نہ کر سکیں گے، ہماری نشانیوں کے سبب تم دونوں اور جو تمہاری پیروی کریں گے غالب آؤ گے۔

فرد کی تعمیر شخصیت اور سماجی رویوں کا باہمی تعلق

کسی بھی سماج یا معاشرہ کے سماجی رویے اس معاشرہ کے اجتماعی نظام کے آئینہ دار ہوتے ہیں۔ مثلاً خاندانی سماجی رویے اس معاشرہ کے نظامِ خاندان کے عکاس ہوں گے کہ اس سماج میں خانگی نظام کن اصول و ضوابط اور جہات پر مشتمل ہے۔ اسی طرح تعلیمی و معاشی اور سیاسی و مذہبی رویے اس سماج کی ذہنی و فکری سوچ کے عکاس ہوتے ہیں۔ کسی بھی سماج کی یہ فکر اور سوچ ظاہر ہے انسانی عقل کی پیداوار ہوتی ہے جس میں خطا کا احتمال موجود ہوتا ہے۔ زندگی کی اس تگ و دو میں عقلِ انسانی عمومی طور پر ٹھوکر کھا جاتی ہے جس سے مقاصدِ حیات کی تکمیل مشکل و ناممکن ہو جاتی ہے۔ ضرورت اس امر کی تھی کہ مقاصدِ زندگی کے تکمیل حصول کے لیے ایسا نظامِ زندگی ہو جو مکمل اور جامع ہو، خطا اور غلطی سے مبرا ہو مگر ایسا نظامِ زندگی صرف وہی ذات ہی تشکیل دے سکتی ہے جو خود کامل و اکمل ہو اور انسانی زندگی کے مسائل و مقاصد سے بخوبی آگاہ ہو تو ایسی ذات صرف خدائے وحدہ لا شریک کی ہے کیونکہ صرف یہی وہ ذات ہے جس نے نہ صرف انسان کو تخلیق کیا بلکہ انسان کے مقاصدِ حیات کو بھی متعین کیا۔ اور انسانی سرشت سے بھی بخوبی واقف ہے۔ سو انسان کے اپنے بنائے ہوئے نظامِ حیات و معاشرہ میں ان گنت خرابیاں اور خامیاں ہو سکتی ہیں مگر خدائے بزرگ و برتر کا بنایا ہوا نظامِ معاشرہ ہر خرابی و خامی سے پاک اور صاف ہے۔ خدائے بزرگ و برتر نے اسلام کی صورت میں انسانی کو ایک ایسا مکمل ضابطہ حیات عطا کی ہے جو ہر لحاظ سے کامل و اکمل ہے۔ ہر گوشہ زندگی کے متعلق انسانیت کو رہنمائی عطا کرتا ہے جس کے بارے میں ارشادِ ربانی ہے:

"الْيَوْمَ اكْمَلْتُ لَكُمْ دِينَكُمْ وَاتَّمَمْتُ عَلَيْكُمْ نِعْمَتِي وَرَضِيتُ لَكُمُ الْإِسْلَامَ دِينًا"⁸

آج میں نے تمہارے لئے دین کامل کر دیا اور تم پر اپنی نعمت پوری کر دی اور تمہارے لئے اسلام کو دین پسند کیا۔

اسلام ہی وہ طریقہ اور روش ہے جس پر چل کر مقاصد حیات کی تکمیل ممکن ہو سکتی ہے جب کہ دیگر جتنے بھی معاشرتی دساتیر ہیں وہ چونکہ عقل انسانی کی پیداوار ہیں اس لیے وہ کچھ فوائد کے ساتھ ساتھ کچھ خامیوں کو بھی دامن میں لیے ہوئے ہیں۔ اس کے ساتھ ساتھ وہ انسانی زندگی کے ہر گوشہ اور پہلو کے متعلق رہنمائی کرنے سے بھی عاجز ہوتے ہیں جب کہ اس کے مقابلہ میں اسلامی طرز معاشرہ اپنے اندر بہت زیادہ وسعت لیے ہوئے ہے، جو ہر خطہ زمین ہر ملک اور ہر قوم کے لیے یکساں طور پر مفید ہے۔

اسلام کے علاوہ دیگر دساتیر کسی خاص قوم یا علاقے یا ملک کی ضرورت کو تو پورا کر سکتے ہیں مگر ضروری نہیں کہ دیگر علاقوں یا ملکوں کے لیے بھی فائدہ مند ہوں مگر اسلامی طرز معاشرہ کے تخلیق کار نے پوری نوع انسانی کو سامنے رکھ کر اسلامی طرز معاشرت کو ترتیب دیا ہے۔ بلاشبہ اسلامی طرز معاشرہ ایک عالمگیر اور آفاقی طرز معاشرت ہے۔

اسلامی طرز معاشرت کی اساس

ماہرین عمرانیات کے نزدیک حصول غذا اور دفاع کے علاوہ معاشرہ کی تشکیل میں عصبیت، قومیت اور لسانیت وغیرہ بھی اہم کردار ادا کرتی ہیں۔ یہ تمام اساسیات کسی بھی معاشرہ کے لوگوں کو آپس میں یا دوسرے معاشرہ کے لوگوں کا استحصال کرنے سے نہیں روکتیں۔ جب کہ اس کے مقابلہ میں اسلامی طرز معاشرت کی اساس توحید باری تعالیٰ ہے۔ کیونکہ جب آپ توحید باری تعالیٰ کو مان لیتے ہیں اور اللہ کے حضور سر تسلیم خم کر لیتے ہیں تو گویا اپنے نفس کی اتباع و پیروی کو ترک کر کے اپنے رب العالمین کی اتباع و پیروی کا عہد کرتے ہیں۔ اور پھر ہر معاملہ میں رضائے الہی کو تلاش کرتا ہے۔ توحید یہ تقاضا کرتی ہے کہ اللہ سے ڈرا جائے۔ جیسا کہ ارشادِ باری ہے:

"يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ" ۱۰۲ . ۹

اے ایمان والو! اللہ سے ڈرو جیسا اس سے ڈرنے کا حق ہے اور ہر گز نہ مرنا مگر مسلمان۔

یعنی زندگی کا ہر لمحہ اللہ سے ڈرتے ہوئے اس طرح سے اسلام پر چلتے ہوئے گزارو کہ تمہیں جب موت آئے تو اس حال میں آئے کہ تم اسلام پر عمل کرنے والے تھے۔ یعنی اسلامی طرز معاشرت کسی طور پر بھی معاشرہ کے افراد کو کھلی چھٹی نہیں دیتا کہ دیگر افراد کے ساتھ جو چاہو سلوک کرتے رہو، بلکہ پابند بناتا ہے کہ دوسروں کے جان و مان کا تحفظ کرو۔ دنیا کے ایسے معاشرے جہاں پر قانون کی حکمرانی دیگر معاشروں کی نسبت بہتر ہے وہاں پر بھی جب ذرا سالوگوں کو قانون کی نظر سے بچ نکلنے کا گمان ہوتا ہے تو وہ لا قانونیت شروع کر دیتے ہیں۔ مگر اسلامی طرز معاشرت نہ صرف دنیاوی طور پر قانون کے ذریعے سے لوگوں کو پابند بناتا ہے بلکہ یوم آخرت کے تصور سے بھی اس بات کو یقینی بناتا ہے کہ اگر تم دنیا میں قانون کی نظر سے اپنے آپ کو بچا بھی لو گے تو آخرت میں روز قیامت تمہیں اپنے ہر عمل کا جوابدہ ہونا پڑے گا۔ لہذا یوم حساب کا تصور خلوت میں بھی جہاں کوئی انسان کو دیکھنے والا نہیں ہوتا ہے۔ گناہ اور لا قانونیت سے باز رکھتا ہے کہ بروز قیامت سزا اور غضب الہی کا حقدار نہ ٹھہرے۔

اسلامی طرز معاشرت کا تفرد

دیگر معاشروں کے سماجی رویوں اور دساتیر کا مطالعہ کریں تو یہ بات عیاں ہوتی ہے کہ ان سماجی رویوں اور دساتیر کا مرکز و محور انسان کی ذات ہے۔ یعنی نفس انسانی کی خواہشات کو ہی خدا بنا لیا گیا ہے۔ مثلاً یورپ کے معاشرے کی مثال ہی لے لیجیے جہاں پر مرد کی مرد کے ساتھ شادی کی اجازت دی جا رہی ہے۔ یہ اجازت اسی بنیاد پر دی جا رہی ہے کیونکہ یہ انسان کی خواہش ہے۔ گویا خواہشاتِ نفس نے انہیں اپنا اسیر بنا لیا اور یہ اجازت چونکہ انسانی خواہش کے پیش نظر دی گئی ہے اس کے مضر اثرات و نقصانات کا اندازہ کیے بغیر جب کہ اسلامی طرز معاشرت میں ہر وہ عمل جو انسان کے لیے مضر ہو یا جس عمل سے نسل انسانی کی بقا کو خطرات لاحق ہوں اس کی کسی صورت اجازت نہیں دی جاسکتی۔ اور نہ ہی معاشرہ میں اس کو فروغ دیا جاسکتا ہے۔ دیگر معاشروں کے برعکس اسلامی معاشرہ میں چونکہ حاکمیت اللہ تعالیٰ کی تسلیم کی جاتی ہے۔ اور نفسانی خواہشات کے برعکس اللہ تعالیٰ کی رضا و مرضی کو پیشِ نظر رکھا جاتا ہے۔ ہر عمل اور قانون رضائے الہی سے مشروط ہوتا ہے۔ اسلامی طرز معاشرت میں خواہشاتِ نفس کی قطعاً گنجائش نہیں ہے۔ نفس کی خواہشات کے پیروکاروں کے لیے جیسا کہ اللہ تعالیٰ نے ارشاد فرمایا ہے:

"اَفَرَأَيْتَ مَنِ اتَّخَذَ إِلَهَهُ هَوَاهُ وَأَصْلَهُ اللَّهُ عَلَى عِلْمٍ وَخَتَمَ عَلَى سَمْعِهِ وَقَلْبِهِ وَجَعَلَ عَلَى بَصَرِهِ غِشًوًا"¹⁰

اللہ نے اتاری سب سے اچھی کتاب کہ اول سے آخر تک ایک سی ہے دوہرے بیان والی اس سے بال کھڑے ہوتے ہیں ان کے بدن پر جو اپنے رب سے ڈرتے ہیں، پھر ان کی کھالیں اور دل نرم پڑتے ہیں یاد خدا کی طرف رغبت میں۔

ایک اسلامی معاشرہ میں حکم صرف اور صرف خدائے واحد کا ہو گا۔ اور اس کا سب سے پہلا حکم یہ ہے کہ اُسے خدائے واحد تسلیم کرتے ہوئے صرف اسی کی عبادت کی جائے۔ اسی کے حکم کو مانا جائے اور یہی طریقہ زندگی ہے درست ہے۔ لیکن اکثر لوگ اپنی ناسمجھی کے سبب اس بات کو نہیں جانتے۔

سماجی رویوں کی تخلیق کے ادارے

عقل و خرد کے باوجود انسان اپنے طور پر ایک کامیاب زندگی نہیں گزار سکتا۔ بلکہ زندگی کے ہر موڑ اور ہر لمحہ حیات میں اُسے کسی کی رہنمائی اور تربیت کی ضرورت ہوتی ہے۔ سماج کے ساتھ اچھے تعلقات اور بغیر کسی کی ناراضی مول لیے تقاضائے حیات کو پورا کرنا سہل کام نہیں ہے کیونکہ ہر فرد ایک مخصوص شخصیت کا حامل ہوتا ہے۔ اگر افراد کی تربیت درست انداز میں نہ کی جائے تو یہی افراد بجائے اس کے کہ معاشرہ کے لیے مفید ثابت ہوتے الٹا معاشرہ کے ضرر اور باعث نقصان بن جاتے ہیں۔ معاشرہ نام ہی افراد کے مجموعے کا ہے اور افراد بغیر معاشرہ کے بے حیثیت ہیں۔ فرد معاشرے کے بغیر محض گوشت پوست کا ایک لو تھڑا ہے یا محض گوشت پوست کا ایک وجود ہے۔ جسے قرآن مجید ”علق“ کا نام دیتا ہے۔ یہی گوشت پوست کے وجود کو شخصیت عطا کرتا ہے۔ کیونکہ فرد اپنی انفرادی حیثیت میں کوئی معنوی حیثیت حاصل نہیں کر سکتا۔ جب تک وہ معاشرے کی اکائی کی صورت میں اُس کا حصہ نہیں بن جاتا۔ افراد کی نشوونما کے ساتھ ساتھ اس حیات ارضی میں زندگی کے مقاصد کی تکمیل کے لیے ایک حقیقی صورت کا اختیار کرنا بھی لازمی ہے جسے شخصیت کہتے ہیں۔ معاشرہ چونکہ افراد کے مجموعے سے ہی وجود میں آتا ہے اور اس مجموعے کی پہلی صورت خاندان ہے۔ خانگی زندگی معاشرے کی بنیاد ہے۔ جس میں خاندان کے تمام افراد ایک دوسرے سے وابستہ رہتے ہیں۔ خاندان ہی وہ پہلا ادارہ ہے جو کسی فرد کی ابتدائی نشوونما اور تربیت کا فریضہ سرانجام دیتا ہے۔ خاندان کے بعد مزید اور بھی کئی ادارے جو آگے چل کر فرد کی تربیت میں اہم کردار ادا کرتے ہیں اور

سماجی رویوں کی تشکیل و تخلیق میں بھی اہم کردار ادا کرتے ہیں جیسا کہ خاندان کے ساتھ ساتھ تعلیم، معیشت، مذہب، سیاسیات، تہذیب و ثقافت وغیرہ۔ یہ تمام ادارے سماجی رویوں کو تشکیل دینے میں اہم کردار ادا کرتے ہیں۔

سماجی اداروں کا کردار اور قرآن و سنت کی تعلیمات

کسی بھی معاشرے کے وہ ادارے جو اس معاشرے کے رویوں کو تشکیل دیتے ہیں اور فرد کی شخصیت کی تعمیر اور نشوونما کرتے ہیں۔ وہ معاشرتی یا سماجی ادارے کہلاتے ہیں۔ ان سماجی اداروں کا کردار فرد کی نشوونما اور تعمیر شخصیت میں نہایت بنیادی اور کلیدی ہوتا ہے۔ یہ سماجی ادارے نہ صرف رویے تشکیل دیتے ہیں اور تعمیر شخصیت کا کام کرتے ہیں بلکہ معاشرے کی دیگر بنیادی ضروریات کو بھی پورا کرتے ہیں۔ مزید معاشرے کو درپیش ہمہ قسم کے مسائل کا تدارک بھی کرتے ہیں۔ سماجی اداروں میں سب سے پہلا ادارہ خاندان ہے جس میں فرد کی نشوونما اور تربیت ہوتی ہے۔

خاندان

اسلام نے عائلی زندگی کو بہت زیادہ اہمیت دی ہے۔ عائلی زندگی کی درستی کے بغیر ایک فلاحی اور مثالی معاشرے کا تصور محال ہے۔ کسی بھی مثالی معاشرے کا خاندان سسٹم نہایت مضبوط بنیادوں پر استوار ہو گا۔ اسلام نے بھی سماج کی اکائی بحسن و خوبی تشکیل پر زور دیا ہے۔ کوئی بھی خاندان جو زوجین اور ان کے اعضاء و اقارب سے تشکیل پاتا ہے۔ عورت جب ماں کے اعلیٰ منصب پر متمکن ہوتی ہے تو جنت اس کے قدموں نیچے ہوتی ہے۔ باپ کی رضا میں رضائے الہی ہوتی ہے کیونکہ یہ منصب کوئی معمولی منصب نہیں ہے۔ ماں باپ پر اولاد کی ذمہ داریوں کا جو بوجھ ہوتا ہے وہ ان کی کمر کو خمیدہ کر دیتا ہے۔ اولاد کے لیے ماں باپ کی تڑپ اور اس کا رہائے نظام کی ایک جھلک اس آیت مبارکہ میں نظر آتی ہے:

"وَالَّذِينَ يَقُولُونَ رَبَّنَا هَبْ لَنَا مِنْ أَزْوَاجِنَا وَذُرِّيَّتِنَا قُرَّةَ أَعْيُنٍ وَاجْعَلْنَا لِلْمُتَّقِينَ إِمَامًا ۖ" ¹¹

اور وہ جو عرض کرتے ہیں، اے ہمارے رب! ہمیں دے ہماری بیبیوں اور اولاد سے آنکھوں کی ٹھنڈک اور ہمیں

پر ہیز گاروں کا پیشوا بنا۔

اس آیت مبارکہ میں ایک مثالی خاندان کا تصور پیش کیا گیا ہے کہ اولاد کے ذریعے سے آنکھیں ٹھنڈی فرما۔ یعنی فرماں بردار اولاد جو اپنی فرماں برداری اور نیکی کی وجہ سے ماں باپ کی آنکھوں کی ٹھنڈک کا سامان بنے۔ اس میں ایک اور خوبصورت پہلو کو بیان کیا گیا ہے کہ نہ صرف اولاد کی فرماں برداری کا ذکر ہے بلکہ خود اپنی ذات کے لیے بھی نیکی و پرہیزگاری کی دُعا کو بیان کر کے گویا اس بات کی تلقین کی جا رہی ہے کہ جب خاندان کا سربراہ خود قرآن و سنت کی تعلیمات کا پابند ہو گا تو اس کی برکات سے اللہ پاک ذریت کو بھی راہ ہدایت پر چلائے گا جس سے معاشرہ کو مفید افراد میسر ہوں گے۔ اسی مضمون کو نبی رحمت ﷺ نے اپنی ایک حدیث میں بیان فرمایا ہے:

((قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَأَنْ يُؤَدَّبَ الرَّجُلُ وَلَدَهُ خَيْرٌ لَهُ مِنْ أَنْ يَتَصَدَّقَ بِصَاعٍ))¹²

رسول کریم ﷺ نے فرمایا کوئی آدمی اپنے بیٹے کی تربیت کرے یا تم میں سے کوئی اپنے بیٹے کی تربیت تو یہ ہر روز نصف صاع صدقہ کرنے سے بہتر ہے۔

دیگر معاشروں کی نسبت اسلامی معاشرہ والدین سے اولاد کی بہترین تربیت کا تقاضا کرتا ہے۔ اور نہ صرف دنیاوی منفعت کا سبب بتلاتا ہے بلکہ اخروی زندگی میں کامیابی اور اللہ کے حضور سرخروئی کا موجب بھی۔

ایک اور حدیث مبارکہ میں نبی رحمت ﷺ نے ارشاد فرمایا:

((سَمِعْتُ أَنَسَ بْنَ مَالِكٍ يُحَدِّثُ، عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: أَكْرِمُوا أَوْلَادَكُمْ وَأَحْسِنُوا أَدَبَهُمْ))¹³

حضرت انس بن مالک رضی اللہ عنہ فرماتے ہیں کہ نبی کریم ﷺ نے ارشاد فرمایا کہ اپنی اولاد کا اکرام کرو اور انہیں ادب سکھاؤ۔

¹² محمد بن عیسیٰ بن سُوْرَة بن موسیٰ بن الضحاک، الترمذی، الجامع الکبیر - سنن الترمذی (بیروت: دار الغرب الإسلامی، ۱۹۹۸ م)، أبواب البر والصلة، باب ما جاء فی أدب الولد، ۳: ۴۰۱، رقم: ۱۹۵۱۔

، (m) 1998 (byrwt: dār ālgrb ālislāmy) 'ysī bn swrt bn mwii bn āldhāk 'āltrmdy - snn āltrmdy (byrwt: dār ālgrb ālislāmy) 1998 (m) ، wāb ālbr wālšt ، 'bāb mā ḡā' fy db ālwld3 ، 601rqm: -1951

¹³ ابن ماجہ أبو عبد اللہ محمد بن یزید القزوی، سنن ابن ماجہ، (الحلب: دار إحياء الكتب العربية - فيصل عیسیٰ البابی، بدون تاریخ)، کتاب الأدب، باب بر الوالد والإحسان إلى البنات، ۲: ۱۲۱۱، رقم: ۳۶۷۱۔

ābn māḡtic bw 'bd āllh mḡmd bn yzyd ālqzwy ny - snn ābn māḡh (ālhlb: dār ḡhyā' ālktb āl'rbyt - fysi' ālbāby ، bdwn tāryḡ) ، ktāb ālīdb ، bāb br ālwāld wālḡsān ḡli ālbnat ، 2: 1211rqm: 3971.

بے شمار احادیث اولاد کی تربیت کی ضرورت و اہمیت کو بیان کرتی ہیں۔ کسی بھی مثالی معاشرے کی ابتداء مستحکم خاندانی نظام سے ہی ممکن ہو پاتی ہے۔ جس میں والدین اور خاندان کے دیگر افراد اپنے نونہالوں کی تربیت اعلیٰ اخلاقی اقدار کے ذریعے سے کرتے ہیں۔ کیونکہ کسی بھی معاشرے کا مستقبل اس معاشرے کے نونہال ہوتے ہیں۔ اگر انھیں صحیح تربیت دی جائے تو اس کا مطلب ہے کہ ایک مثالی اور فلاحی معاشرے کی داغ بیل ڈال دی گئی ہے۔ کیونکہ ایک اچھا پودا ہی مستقبل میں تناور درخت بنتا ہے۔ بچپن میں اگر فرد کی تربیت احسن انداز میں ہو جائے تو بعد از بلوغت بھی وہ ان اعلیٰ اخلاقی اقدار پر عمل پیرا رہتا ہے جب کہ اس کے برعکس بہت کم ایسا ہوتا ہے کہ انسان بھلائی اور خیر کے راستے پر چلے گا۔ بچے کی تربیت والدین کا وہ سرمایہ ہے جو بالآخر آپ کو لوٹایا جائے گا۔ یعنی اگر آپ نے اچھے اخلاق سکھائے اور احسن انداز میں تربیت کی تو اس کا صلہ نیک اولاد کی صورت میں دنیا میں بھی راحت کا سامان ہو گا اور آخرت میں بھی باعث اجر و ثواب ہو گا۔

تعلیم

کسی بھی معاشرہ کے اخلاقی اقدار اور سماجی رویوں کا دوسرا بڑا ادارہ تعلیم ہے۔ تعلیم انسانی معاشرہ کے اخلاق و اطوار کو سنوارتی ہے جس سے معاشرہ منور ہوتا ہے اور جہالت کے اندھیرے دور ہوتے ہیں۔ تعلیم ہی وہ ذریعہ ہے جس سے متصف ہو کر انسان بام عروج پر پہنچتا ہے۔ علم ہی کی وجہ سے انسان کو اپنے خالق حقیقی کی پہچان نصیب ہوتی ہے، علم ہی کی وجہ سے قومیں عروج حاصل کرتی ہیں اور دنیا پر حکمرانی ان کا مقدر ٹھہرتی ہے۔ جب کہ علم سے نابلد قومیں زوال پذیر ہو جاتی ہیں اور ناکامی و رسوائی ان کا مقدر بن جاتی ہے۔ علم کی اہمیت کا اندازہ اس بات سے لگایا جاسکتا ہے کہ سب سے پہلی وحی میں تعلیم ہی درس دیا گیا ہے۔ اقرء یعنی پڑھ مطلب تعلیم کی اہمیت کو اللہ پاک اُجاگر فرمانا چاہ رہے ہیں۔ اسی طرح ایک اور جگہ ارشادِ ربانی ہے:

"لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِن كَانُوا مِن قَبْلُ لَفِي ضَلَالٍ مُّبِينٍ ۝۱۶۴" 14

بے شک اللہ کا بڑا احسان ہوا مسلمانوں پر کہ ان میں انہیں سے ایک رسول بھیجا جو ان پر اس کی آیتیں پڑھتا ہے اور انہیں پاک کرتا ہے اور انہیں کتاب و حکمت سکھاتا ہے اور وہ ضرور اس سے پہلے کھلی گمراہی میں تھے۔

جہاں پر قرآن مجید میں بے شمار آیات تعلیم کی اہمیت کو واضح کرتی ہیں وہیں پر احادیث طیبہ میں بھی تعلیم کے حوالے سے احکامات ملتے ہیں۔ جیسا کہ ارشادِ نبوی ﷺ ہے:

((طَلَبُ الْعِلْمِ فَرِيضَةٌ عَلَى كُلِّ مُسْلِمٍ))¹⁵

علم کا حاصل کرنا ہر مسلمان پر لازم ہے۔

اسلامی طرز معاشرت کے حامل معاشرہ میں تعلیم کو حاصل کرنا ضروری قرار دیا گیا ہے۔ یہ فرمانِ نبوی ﷺ تعلیم کی اہمیت کو صراحت و وضاحت کے ساتھ بیان کر رہا ہے کہ اسلامی معاشرہ میں تعلیم سے نابلد رہنے کی کوئی گنجائش نہیں ہے۔ انسانی نشوونما اور تعمیرِ شخصیت میں تعلیم ایک بنیادی اور اساسی اہمیت کی حامل ہے۔ خود ذاتِ باری تعالیٰ اور نبی رحمت ﷺ کے فرامینِ تعلیم کو انسانی فطرت و شخصیت کے لیے ضروری قرار دیتے ہیں لیکن یہ بات یاد رکھنے کے قابل ہے کہ اسلام جہاں پر بھی تعلیم کی بات کرتا ہے یا تعلیم کی اہمیت کو بیان کرتا ہے تو اس سے مراد ایسا نظامِ تعلیم ہے جس سے افراد کی شخصیت منور ہو اور باطن کی اصلاح ہو۔ تاکہ حصولِ تعلیم کو ذریعہ روزگار بنایا جائے۔ آج ہمارے معاشرے میں یہ ناسور بُری طرح سرایت کر چکا ہے کہ تعلیم کے حصول کا مقصد فقط ذریعہ معاش ہے۔ جب تعلیم کے حصول کا مقصد فقط ذریعہ معاش ہو تو وہاں تعلیم انسان کے باطن کو منور کرنے کی بجائے مزید اندھا کر دیتی ہے۔ یہی وجہ ہے کہ آج ہمارے معاشرے میں تعلیم یافتہ افراد تو بہت ہیں مگر تعلیم نے جن افراد کے باطن اور قلوب و اذہان کو روشن کیا ہو وہ بہت کم ہیں۔ تعلیم تو دینی و دنیاوی عرفان سے آگاہی کا نام تھا مگر آج جب تعلیم قرآن و سنت کی روح کے منافی طرز پر دی جا رہی ہے تو رسوائی اور زوال ہمارا مقصد بن چکا ہے۔ تاریخِ اسلامی اس بات کی شاہد ہے کہ جب ہمارے آباء تعلیم کو روح کی بالیدگی اور علم و عرفان کا ذریعہ قرار دیتے تھے تو زمانے کی قیادت انھی کے پاس تھی۔ مگر جب ہم نے اس طرزِ تعلیم سے کنارہ کش ہوئے تو زوال ہمارا نصیب ٹھہرا اور ہمارے معاشرے اخطا پذیر ہو گئے۔ استاد جس کو اسلام میں روحانی باپ کا درجہ حاصل ہے آج ہمارے نظامِ تعلیم نے اس سے یہ مقام چھین لیا ہے جب سبب سے اقوامِ عالم میں ہمارا مقام بھی گر چکا ہے۔ وگرنہ استاد کا منصب تو اس قدر عظیم ہے کہ نبی رحمت ﷺ نے فرمایا کہ مجھے تو بطور معلم بنا کر بھیجا گیا ہے۔ جیسا کہ حدیثِ نبوی ﷺ ہے:

((إِنَّمَا بُعِثْتُ مُعَلِّمًا))¹⁶

مجھے معلم بنا کر بھیجا گیا ہے۔

¹⁵ ابن ماجہ أبو عبد الله محمد بن يزيد القزويني، سنن ابن ماجہ، ۱: ۸۱، رقم: ۲۲۴.

ābn māğt ibw 'bd āllh mħmd bn yzyd ālqzwyny 'snn ābn māğh ، 1: 81rqm: 226.

Ibid 1:83, 229

¹⁶ أيضاً، ۱: ۸۳، رقم: ۲۲۹.

غلط نظام تعلیم نہ صرف یہ کہ ناقص تعمیر شخصیت کرتا ہے بلکہ سماج میں ایسے رویوں کو جنم دیتا ہے جو معاشرہ کے لیے زہر کا کام کرتے ہیں اور ایک ایسا معاشرہ وجود میں آجاتا ہے جو غیر متوازن اور کسی بھی لحاظ سے مثالی معاشرہ کہلائے جانے کے قابل نہیں ہوتا۔ تعلیم کی مقصدیت کو بیان کرتے ہوئے خرم مراد صاحب نے کیا ہی خوبصورت بات کہی ہے کہ:

”تعلیم کا اصل مقصد یہ نہیں کہ محض معلومات فراہم کر دی جائیں بلکہ یہ ہے کہ وہ ہمارے مقاصد و تصورات اور روایات و تہذیب کی حفاظت کرے اور ان کو آئندہ نسل تک منتقل کر دے اگر کوئی قوم اس مقصد میں کامیاب ہو جائے کہ اپنی اعتقادی و تہذیبی اور ثقافتی روایات کا تحفظ کر لے تو اس قوم کا نشان صفحہ ہستی سے کوئی نہیں مٹا سکتا بلکہ ایسی قوم ہمیشہ ترقی کے راستے پر آگے بڑھتی چلی جائے گی۔“¹⁷

سو تعلیم کسی بھی سماج کے رویوں کی تشکیل کا ایک بنیادی ادارہ ہے جس قدر یہ ادارہ مضبوط ہو گا اور اسلامی نظریہ پر عمل پیرا ہو گا اسی قدر منفعت بخش رویوں کو معاشرے میں رواج بخشنے گا۔

مذہب

کسی بھی سماج کے رویے یا اقدار کو متشکل کرنے میں جہاں دیگر سماجی ادارے فعال کردار ادا کرتے ہیں۔ وہیں پر مذہب بھی سماجی رویوں کی تشکیل میں اہم کردار ادا کرتا ہے۔ تاریخ اس بات کی گواہ ہے کہ جب سے انسان کی زمین پر آمدکاری ہوئی ہے تب سے انسان کسی نہ کسی مذہب یا عقیدہ و نظریہ کا پابند رہا ہے۔ اگر وہ عقائد و نظریات درست ہوں اور معاشرے کے افراد ان پر پختگی اور ملاومت اختیار کرنے والے ہوں تو ایسے سماج ہمیشہ بام عروج پر پہنچتے ہیں کیونکہ ایک سچا مذہب اور عقیدہ ایسے سماجی رویوں کو تشکیل دے گا جن کے نتیجے کے طور پر وہ معاشرہ ترقی کی معراج کو حاصل کر لے گا۔ لیکن اگر معاشرہ باطل عقائد و نظریات کا پیروکار ہے تو لامحالہ معاشرے میں ایسے رویے اور اقدار فروغ پائیں گے جس کے نتیجے میں پستی و ذلت معاشرے کا مقدر ٹھہرے گی۔ اسلام ہی وہ واحد دین ہے جس میں بنی نوع انسان کی فلاح و کامیابی کا راز مضمر ہے۔ کیونکہ اس دین کو بارگاہ ایزدی سے قبولیت کی سند عطا ہوئی ہے جیسا کہ ارشادِ ربانی ہے:

”الْيَوْمَ اكْمَلْتُ لَكُمْ دِينَكُمْ وَ اَتَمَمْتُ عَلَيْكُمْ نِعْمَتِي وَ رَضِيْتُ لَكُمُ الْإِسْلَامَ دِينًا“¹⁸

¹⁷ خرم جاہ مراد، احیائے اسلام اور معلم (لاہور: ادارہ تعلیمی تحقیق، تنظیم اساتذہ پاکستان، ۱۹۸۱ء)، ۱۱۔

hṛm ḡāh mrād ‘āḥyāiy āslām āwr m‘lm (lāhwr: ādāri t‘lymy ṥḡyq ‘tnzym āsātdh pākstān 1981, 11

Al-Ma'idah 5:3

¹⁸ المائدہ: ۵۔س

آج میں نے تمہارے لئے دین کامل کر دیا اور تم پر اپنی نعمت پوری کر دی اور تمہارے لئے اسلام کو دین پسند کیا۔

اسلامی معاشرہ زندگی کو با مقصد و با معنی بنانے پر اصرار کرتا ہے: ایسے رویے اور اقدار کو فروغ دینے کی بات کرتا ہے جو معاشرے کی فلاح اور ترقی کے ضامن ہوں۔ اسلام اپنے پیروکاروں کا اجتماع اور اتحاد کا حکم دیتا ہے۔ منافرت اور تفریق سے باز رہنے کا حکم دیتا ہے۔ عدل اور مساوات حکم دیتا ہے جیسا کہ ارشادِ بانی ہے:

"إِعْدِلُوا ۖ هُوَ أَقْرَبُ لِلتَّقْوَىٰ"¹⁹

انصاف کرو، وہ پرہیزگاری سے زیادہ قریب ہے۔

اسی طرح صلہ رحمی اور دوسروں کے ساتھ حُسن سلوک، ناداروں، غریبوں، یتیموں اور بیواؤں کی ضرورت اور معاشی کفالت کی تلقین کرتا ہے غرضیکہ اسلام اپنے پیروکاروں کو اعلیٰ ترین اخلاقی رویوں اور اقدار کا پابند بناتا ہے۔ اور نہ صرف تقاضا کرتا ہے بلکہ اس بات کو یقینی بناتا ہے کہ کہیں کسی شخص کی حق تلفی نہ ہو۔ ہر ایسے رویے اور طرزِ عمل کی حوصلہ شکنی کرتا ہے جو کسی بھی درجہ میں دوسروں کے لیے ایذا یا تکلیف کا سبب ہو۔ شارعِ اسلام نبی رحمت ﷺ نے گویا یہ حدیث بیان فرما کر دریا کو کوزہ میں بند کر دیا۔ فرمانِ مصطفیٰ ﷺ ہے:

((انما بعثت لاتمم مکارم الاخلاق.))

مجھے اچھے اخلاق کی تکمیل کے لیے مبعوث کیا گیا ہے۔

اسلامی طرزِ معاشرت میں سماجی رویوں اور اخلاقی اقدار کی اہمیت و ضرورت اس بات سے روزِ روشن کی طرح واضح ہو جاتی ہے کہ جس مذہب کے شارع کی بعثت کا مقصد ہی معاشرے میں اچھے رویوں اور اخلاقی اقدار کی تکمیل ہو۔ سو اسلامی طرزِ معاشرت سماج میں اچھے رویوں اور اعلیٰ ترین اخلاقی اقدار کا اضافہ کرتا ہے۔

سیاسیات

کسی بھی معاشرے کے وجود کے لیے حکومت انتہائی ناگزیر ہے۔ مگر حکومت کے مزاج میں سختی اور قہر و غضب ہوتا ہے۔ مطلق العنان حکمران یا بادشاہ اسی لیے معاشرے کے لیے مضر ہوتے ہیں۔ اور اُن کے احکام بنی بر انصاف نہیں ہوتے۔ جس سے معاشرے میں بگاڑ پیدا ہوتا ہے۔ سیاست

اس طرز حکومت کو کہتے ہیں جس کے ذریعہ سے کسی بھی معاشرہ کو چلایا جا رہا ہوتا ہے۔ مطلق العنانیت یا کوئی اور طرز سیاست جو معاشرے میں نا انصافی اور عدم مساوات کو فروغ دے وہ اس معاشرہ کے افراد کے سیاسی رویوں میں بگاڑ پیدا کرتا ہے۔ جس سے معاشرے میں عدم استحکام، غیر یقینی اور عدم تحفظ کی فضا جنم لیتی ہے۔ نتیجتاً ایسے سماجی رویے پنپنے لگ جاتے ہیں جس کا انجام سماج کی تباہی کی صورت میں سامنے آتا ہے۔ کیونکہ جب معاشرے کے افراد پر ظلم و تعدی بڑھتا ہے تو پھر ان حالات میں کسی ایسی طاقت و عصمتی کا اظہار ہوتا ہے جو قتل و غارت گری اور خون ریزی کو عام کر دیتی ہے۔ اس لیے ایسی سیاست اور سیاسی قوانین کے وضع کرنے کی ضرورت ہوتی ہے جن کو عوام تسلیم کر لیں۔ اور سر تسلیم خم کر دیں۔ انصاف اور مساوات پر مبنی سیاسی قوانین معاشرے میں امن و سکون پیدا کرتے ہیں اور معاشرے میں ایسے رویوں کے فروغ کا سبب بنتے ہیں جو معاشرے کے لیے مفید ہوتے ہیں کہ ابن خلدون لکھتے ہیں:

”اگر کوئی مملکت سیاسی قوانین سے محروم ہو یا قوانین سے محروم تو نہ ہو مگر ان پر اہل ملک سے عمل درآمد کرانے سے

قاصر رہ جائے تو اس کا وقار قائم نہیں رہتا۔ اور اس کا اقتدار بھی کامل ہونے کی بجائے ادھورہ رہ جاتا ہے۔“²⁰

سویا سیاست کسی بھی معاشرے کی بقا اور دوام کے لیے از حد ضروری ہے۔ تاکہ معاشرے میں امن و آشتی اور سکون قائم ہو۔ جس سبب سے معاشرے میں استحکام آئے گا۔ اور ایسے سماجی رویے تشکیل پائیں گے جو معاشرہ کی ترقی اور افراد کی تعمیر شخصیت کا کام دیں گے۔

معاشیات

کوئی بھی سماج مختلف اداروں کے ملاپ سے معرض وجود میں آتا ہے۔ جس طرح خاندان کسی بھی سماج کا اولین ادارہ ہے اسی طرح معیشت بھی دوسرے نظاموں اور اداروں کی سالمیت کی اولین بنیاد ہے کیونکہ ادارہ اس نظام اور ہیئت اجتماعیہ کو کہا جاتا ہے جس کے بغیر حیات انسانی کا تصور ناممکن ہو معیشت بطور ادارہ دیگر سماجی اداروں کی طرح بہت سارے سماجی رویوں کی تشکیل کا سبب بنتا ہے۔ اگر سماج میں معیشت کی بنیاد حسیت و ذاتی مفاد اور لذتیت و جمع دولت پر ہے تو معیشت بطور سماجی ادارہ معاشرے میں ایسے رویوں اور اقدار کو فروغ دے گی جو معاشرے کے افراد کی شخصیت کو خراب کر دیں گے۔ اس کے برعکس معیشت اگر ایسے اصولوں پر مبنی ہوگی جس میں دیانت داری، محنت، ایمانداری کو کلیدی حیثیت حاصل ہوگی تو

²⁰ ابن خلدون، علامہ، مقدمہ ابن خلدون، (مترجم: مولانا راغب رحمانی)، (کراچی: نفیس اکیڈمی، ۲۰۰۱ء)، ۳۱۵۔

ābn ḥldwn, 'lāmḥ, 'mqdmḥ ābn ḥldwn (mtrǧm: mawlānā rāǧb ḥmānī), (krāci: nfys ākydmi 2001, 315

معیشت ایسے رویوں اور اخلاق کو فروغ دے گی جو افراد کی شخصیت کی تعمیر اور معاشرے کو ترقی و خوشحالی کے راستے پر گامزن کرنے والے ہوں گے۔ اسلام کا نظام معیشت، حسیت و لذتیت اور انفرادی طور پر جمع مال، انسانیت اور خود غرض و مفاد پرستی سے پاک و خالی ہے۔ اسلام کا نظام معیشت، ایمانداری و دیانت داری، انفاق فی سبیل اللہ اور معاشرے کے دیگر افراد کی فلاح و بہبود کے تحفظ پر مبنی ہے۔

جدید ذرائع ابلاغ

عصر حاضر میں ٹیکنالوجی کی بدولت زندگی بہت زیادہ تیز رفتار اور ترقی یافتہ ہو گئی ہے۔ ماضی میں جن چیزوں کو تصور میں لانا ممکن نہ تھا آج وہ چیزیں حقیقت کا روپ دھارے ہوئی ہماری سماجی زندگی کا جزو لاینفک ہیں۔ عصر حاضر کے جدید ذرائع ابلاغ میں سے ایک ذریعہ سوشل میڈیا ہے۔ جس نے انسانی تعلقات کو ایک نئی جہت عطا کر دی ہے۔ سوشل میڈیا کی طرح باقی ذرائع ابلاغ نے بھی سماجی رویوں پر گہرے اثرات مرتب کیے ہیں۔ لہذا جہاں پر دیگر سماجی ادارے سماجی رویوں کی تشکیل کا کام سرانجام دیتے ہیں وہیں پر جدید ذرائع ابلاغ بھی بطور سماجی ادارہ سماجی رویوں کی تشکیل کا کام کر رہے ہیں۔ جدید ذرائع ابلاغ بذات خود منفی یا مثبت اثرات کے حامل نہیں ہیں۔ بلکہ یہ ان کے استعمال پر منحصر ہے کہ ان کا استعمال صحیح ہے یا غلط۔ جدید ذرائع ابلاغ نے ہر شعبہ زندگی کے متعلق سماجی رویوں کی تشکیل کا کام سرانجام دیا ہے۔ ذاتی زندگی سے لے کر معاشرتی روابط، سیاسی و معاشی معاملات سے لے کر مذہبی رویوں کو تشکیل دیا ہے۔ اسی لیے ذرائع ابلاغ کی اہمیت ہر شعبہ زندگی پر محیط ہے۔ اس کے ساتھ ساتھ ذرائع ابلاغ کسی بھی سماج کی اجتماعی سوچ کا عکاس ہوتے ہیں۔ ان ذرائع ابلاغ سے معاشرے میں مثبت اور تعمیری رویوں کو فروغ دے کر معاشرہ کی سمت کو درست کیا جاسکتا ہے۔

فلاحی معاشرے کا آفاقی منشور

اسلام چند عبادات کے مجموعے یا اخلاقی پند و نصائح کا نام نہیں بلکہ اسلام ایک مکمل ضابطہ حیات ہے۔ اسلام اپنے پیروکاروں سے ایک ایسے سماج کا مطالبہ کرتا ہے جو اس کے بتائے ہوئے دستور اور قوانین کے مطابق ہو۔ دنیا کے دیگر معاشروں کی طرح اسلامی معاشرہ بھی اپنی ایک منفرد شناخت کا حامل ہے۔ ایک صحیح اسلامی معاشرہ ہی اسلامی معاشرت کی اعکاسی کرتا ہے۔ اسلامی معاشرت کی بنیاد تقویٰ، مساوات، اخوت، انصاف، لیثار، دوسروں کی جان و مال اور عزت کی حفاظت اور تکریم انسانیت کے بلند اصولوں پر قائم ہے۔ بلاشبہ اسلامی معاشرت ایک عظیم معاشرت ہے۔ اسلامی معاشرت کی

وجہ امتیاز اس کے وہ بنیادی اصول و قوانین ہیں جو اسے دیگر طرز معاشرت سے ممتاز کرتے ہیں۔ اسلامی معاشرت نے کوئی گوشہ زندگی ایسا نہیں چھوڑا جس کے متعلق اعلیٰ ترین اصولوں کے ساتھ رہنمائی نہ کی ہو۔ قرآن مجید اسلامی طرز معاشرت کے متعلق رہنمائی کرتے ہوئے بیان فرماتا ہے:

"وَلَكِنَّ الْإِيمَانَ آمَنَ بِاللَّهِ وَالْيَوْمِ الْآخِرِ وَالْمَلَائِكَةِ وَالْكِتَابِ وَالنَّبِيِّينَ ۚ وَآتَى الْمَالَ عَلَى حُبِّهِ ذَوِي الْقُرْبَىٰ وَالْيَتَامَىٰ وَالْمَسْكِينِ وَابْنَ السَّبِيلِ ۚ وَالسَّائِلِينَ فِي الرِّقَابِ ۚ وَأَقَامَ الصَّلَاةَ وَآتَى الزَّكَاةَ ۚ وَالْمُؤَفَّقُونَ بَعْدَهُمْ إِذَا عَاهَدُوا ۚ وَالصَّابِرِينَ فِي الْبَأْسَاءِ وَالضَّرَاءِ وَحِينَ الْبَأْسِ ۚ أُولَٰئِكَ الَّذِينَ صَدَقُوا ۚ وَأُولَٰئِكَ هُمُ الْمُتَّقُونَ ۝ ۱۷۷ . . ۲۱"

اصلی نیکی یہ کہ ایمان لائے اللہ اور قیامت اور فرشتوں اور کتاب اور پیغمبروں پر اور اللہ کی محبت میں اپنا عزیز مال دے رشتہ داروں اور یتیموں اور مسکینوں اور راہ گیر اور سائلوں کو اور گردنیں چھڑوانے میں اور نماز قائم رکھے اور زکوٰۃ دے اور اپنا قول پورا کرنے والے جب عہد کریں اور صبر والے مصیبت اور سختی میں اور جہاد کے وقت یہی ہیں جنہوں نے اپنی بات سچی کی اور یہی پرہیزگار ہیں۔

اس آیت کریمہ میں ایمانیات اور عبادات کے تذکرے کے ساتھ ساتھ دیگر معاشرے کے افراد کے ساتھ حسن سلوک، بھلائی اور شفقت و محبت کا حکم دیا گیا ہے۔ عہد پورا کرنے اور مصیبت و سختی میں چھینچنے چلانے کی بجائے صبر اور تحمل سے برداشت کرنے کی تلقین کی گئی ہے۔ اسی طرح ایک حدیث نبوی ﷺ بھی اسلامی معاشرت کے دستور بیان کرتی ہے:

((عَنْ أَبِي هُرَيْرَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَا تَحَاسَدُوا، وَلَا تَنَاجَشُوا، وَلَا تَبَاغَضُوا، وَلَا تَدَابَرُوا، وَلَا يَبِعْ بَعْضُكُمْ عَلَىٰ بَعْضٍ، وَكُونُوا عِبَادَ اللَّهِ إِخْوَانًا الْمُسْلِمُ أَخُو الْمُسْلِمِ، لَا يَظْلِمُهُ وَلَا يَخْذُلُهُ، وَلَا يَحْقِرُهُ التَّقْوَىٰ هَاهُنَا» وَيُشِيرُ إِلَى صَدْرِهِ ثَلَاثَ مَرَّاتٍ «يَحْسِبُ امْرِئٌ مِنَ الشَّرِّ أَنْ يَحْقِرَ أَخَاهُ الْمُسْلِمَ، كُلُّ الْمُسْلِمٍ عَلَى الْمُسْلِمِ حَرَامٌ، دَمُهُ، وَمَالُهُ، وَعَرْضُهُ»))²²

Al-Baqarah 2:177

البقرہ ۲: ۱۷۷۔

²² مسلم بن الحجاج أبو الحسن القشيري، صحيح مسلم، (بيروت: دار إحياء التراث العربي، بدون تاريخ)، كتاب البر والصلة والآداب، باب تحريم ظلم المسلم، وحقاره ودمه....، ۱۹۸۶، رقم: ۲۵۶۴.

mslm bn alhğğğ ibw alhšn alqšyry ,shih mslm , (beirut: dār ihyā' altrāt al' rby ,bdwn tāriḥ) ,ktāb ālbr wālšlt wālīdāb , bāb ṭḥrym ḡlm wālmسلم ,wḥṭqārḥ wdmh.....,6 1984rqm: 2546.

حضرت ابو ہریرہ رضی اللہ عنہ روایت کرتے ہیں کہ نبی کریم ﷺ نے ارشاد فرمایا: ایک دوسرے سے حسد نہ کرو، خرید و فروخت میں دھوکہ نہ دو۔ ایک دوسرے سے بغض نہ رکھو۔ ایک دوسرے سے منہ مت پھیرو۔ کسی کی بیع پر بیع نہ کرو اور اے اللہ کے بندو بھائی بھائی بن جاؤ۔ مسلمان مسلمان کا بھائی ہوتا ہے وہ اس پر ظلم نہیں کرتا ہے اور نہ ہی اُسے بے یار و مددگار چھوڑتا ہے نہ اُس سے جھوٹ بولتا ہے اور نہ ہی اُسے حقیر سمجھتا ہے۔ تقویٰ اور پرہیز گاری یہاں ہے۔

بھائی کو حقیر جاننے، ہر مسلمان کا خون، اس کا مال اور اُس کی عزت دوسرے مسلمان کے لیے حرام ہے، یہ حدیث مبارکہ اسلامی معاشرت کے لیے دستوری حیثیت رکھتی ہے۔ جس میں معاشرے کے دیگر افراد کے ساتھ انسان کے تعلقات کی کیفیت کو متعین کرتی ہے۔ اور نہ صرف کیفیت کو متعین کرتی ہے بلکہ ہر فرد کو ان باتوں کا پابند بناتی ہے اور عقیدت آخرت کے ذریعے انہیں یہ باور کراتی ہے کہ ان اصول و قوانین پر عمل درآمد کی صورت میں اس دنیا میں بھی جزا ملے گی اور آخرت میں بھی اجر عظیم عطا کیا جائے گا۔ بصورت دیگر اس دنیا میں بھی احتساب ہو سکتا ہے اور یوم آخرت میں بھی احتساب اور دردناک عذاب کی وعید سنائی گئی ہے۔ احتساب اور جزا و سزا کے ذریعے سے اسلامی معاشرہ کے تمام افراد اس طرز معاشرت پر چلنے کی ترغیب کا بندوبست بھی کیا گیا ہے۔ اسلامی معاشرت میں حقوق و فرائض کا فلسفہ معاشرے میں امن و امان، عدل و انصاف، مساوات و اخوت اور بھائی چارے کا حقیقی ضامن ہے۔ حقوق و فرائض کے تعین کے بعد اسلامی طرز معاشرت آپس میں ایک دوسرے کے ساتھ ہمدردی، محبت، انسیت اور صلہ رحمی کا درس دیتا ہے۔ اور ان اعمال کو قرب الہی کا ذریعہ اور حقیقی اخروی زندگی میں بلند مقام اور اعلیٰ درجات کا ذریعہ بتاتا ہے۔ دنیاوی زندگی کی بے ثباتی اور عارضی حیثیت کے تذکرہ سے یہ واضح کرتا ہے کہ اس دنیاوی زندگی کے لیے حد درجہ تگ و دو محض عبث ہے۔ کیونکہ انسان کے ساتھ نیک اعمال جائیں گے نہ دنیاوی مال و دولت۔ سو اسلامی طرز معاشرت اپنی ان خصوصیات کی وجہ سے دیگر معاشروں کے طرز معاشرت سے ممتاز و منفرد ہے۔ ایک ایسا معاشرہ جو اسلامی طرز معاشرت پر قائم و دائم ہو اس کے سماجی رویوں کے ادارے بھی مضبوط ہوں گے اور سماجی ادارے ایسے رویوں کی تشکیل کا کام سرانجام دیں گے جو انسانی شخصیت کی تعمیر اعلیٰ ترین پہاڑ پر کریں گے۔

خلاصہ کلام

انسان کی بقا کے لیے سماج نہایت ضروری ہے اور انسان فطرتاً ہی مدنی الطبع ہے۔ کیونکہ خالق کائنات نے انسان کی تخلیق ہی اس منہج پر فرمائی ہے کہ نسل انسانی کی بقا و افزائش کے لیے سماج کا وجود ناگزیر ہے۔ کسی بھی سماج یا معاشرہ کے رہن سہن کا طور طریقہ اس کی اخلاقی و معاشی اور سیاسی و سماجی اقدار اس معاشرہ کے سماجی رویوں کی آئینہ دار ہوتی ہیں۔ مختلف سماجی اداروں نے ذریعے سے وجود میں آنے والے سماجی رویے اس معاشرہ کے افراد کی شخصیت پر اثر انداز ہوتے ہیں۔ اچھے سماجی رویے تعمیرِ شخصیت کا سبب بنتے ہیں اور بُرے سماجی رویے انسانی شخصیت کی تباہی کا سامان بنتے ہیں اور پھر آخر کار پورے کا پورا معاشرہ تباہی و بربادی کے راستے پر گامزن ہو جاتا ہے۔ لہذا تعمیرِ شخصیت میں سماجی رویوں کا اہم ترین کردار ہوتا ہے۔

دنیا میں موجود مختلف النوع معاشروں کی طرح اسلام بھی ایک طرزِ معاشرت کا حامل دین ہے۔ اسلامی طرزِ معاشرت اعلیٰ ترین اخلاقی و معاشرتی اور سیاسی و سماجی رویوں اور ایسے اصول و قوانین پر مشتمل ہے جو اپنی افادیت و انفرادیت کے اعتبار سے دیگر معاشروں کے طرزِ معاشرت سے جداگانہ اور ممتاز ہے۔ اسلامی طرزِ معاشرت ایک طرف تو معاشرے کے افراد کے مابین حقوق و فرائض کا تعین کرتا ہے اور پھر نہ صرف دنیاوی جزا و سزا کے نظام پر مشتمل ہے بلکہ اُخروی زندگی اور یومِ آخرت میں احتساب کا بھی بتلاتا ہے۔ اسلامی طرزِ معاشرت سماجی رویوں کی تشکیل کے اداروں کے لیے مکمل ضابطہ رکھتا ہے۔ اسلامی طرزِ معاشرت کا موضوع افراد کی تعمیرِ شخصیت ہے۔